
BRAHMA SUTRA : AN INTRODUCTION 


Brahma Sutras is one of the books of Prasthana-traya and is an authoritative book 
on Hindu Philosophy. The Brahma Sutras are attributed to Badarayana. However, some 
authors including Adi Shankara treat Badarayana, the author of the Brahma Sutra, as a 
distinct person, than Krishna Dwipayana Vyasa, the author of the Mahabharata. 

There are six schools of classical Indian philosophy, namely: Nyaya, Vaisheshhika, 
Sankhya, Yoga, Mimansa and Vedanta. Sutras are pithy statements that elaborate upon 
some specific aspect of the field and thus serve as a point of reference for all matters of 
philosophical import. The authors of each school's sutra are called sutra-karas. They are 
Gautama for the Nyaya School, Kanada for the Vaisheshika School, Kapila for the Samkhya 
School, Patanjali for the Yoga School, Jaimini for the Mimansa School, and Badarayan for 
the Vedanta School. 

Upanishads (Shruti prasthana, the starting point of revelation) and the Bhagavad- 
Gita (Smriti prasthana, the starting point of remembered tradition) are the basic source 
texts of Vedanta school. The Brahma Sutras attempt to reconcile the seemingly 
contradictory and diverse statements of the various Upanishads and the Bhagavad Gita, by 
placing each teaching in a doctrinal context. 

The word sutra means thread and the Brahma Sutras literally stitch together the 
various Vedanta teachings into a systematic and logical order. At the time of composition of 
Brahma Sutras, there were difference of opinion among the various interpreters of the 
Vedanta namely Audulomi, Jaimini, Badarayan to name a few. Brahma Sutra seamlessly 
arrange and interprete their views and offer conclusion. 

Brahma Sutras consists of 555 Sutras (aphorisms) arranged in Adhikaranas (topics) 
and divided in 6 Padas (sections) inside 4 Adhyayas (chapters). The very first sutra which 
says athato brahma jignasa - Now, therefore the inquiry (into the real nature of Brahman) 
set tone for discussion. Besides elaborating upon Brahman, Brahma Sutras discuss the role 
of karma and God and critically address the various doctrines associated with Buddhism, 
Jainism, Yoga, Nyaya, Vaisheshika, Shaiva, Shakta, Atheism, and Sankhya philosophies. 

Sanskrit is very elastic. One can derive different meaning according to his own 
intellectual calibre and spiritual experiences. The Brahma Sutras are so terse that not only 
are they capable of being interpreted in multiple ways, but they are often incomprehensible 
without proper commentary. Many commentaries have been written on Brahma Sutras, the 
earliest one being the one by Adi Shankara with his non-dualistic (Advaita) interpretation of 
the Vedanta. It was subsequently commented by Vachaspati and Padmapada. Ramanuja’s 
commentary, also called Sri Bhasya, lays the foundations of the Vishisht-advaita tradition 
and refutes Adi Shankara’s Advaita views. Other commentators on the Brahma Sutras 
include Bhaskara, Yadavaprakasa, Kesava, Nilakantha, Madhvacharya, Vallabha, 
Vijnanabhiksu and Nimbarka. Shri Yogeshwarji has also written exhaustive commentary in 
Gujarati language. Those interested can download it from our download section under 
Yogesharji's book folder. 

Find here, Brahma Sutra verses in Sanskrit. 

i. First Adhyaya (Samanvaya: harmony- unifies Brahman) 

2. Second Adhyaya (Avirodha: non-conflict - refutes other philosophies) 

3. Third Adhyaya (Sadhana: the means, deals with the process to attain Brahman) 

4. Fourth Adhyaya (Phala: the fruit, state achieved as a result of Self-realisation). 

To read text of Ramcharitmanas, Mahabharat, Bhagavad-Gita, Upanishads, 
Patanjali’s Yoga-sutra and other scriptures, please visit www.swargarohan.org. To find 
meaning of many of Sanskrit spiritual words, have a look at our glossary section. 

अथ ब्रह्मसूत्राणि | 
| अथ प्रथमोऽध्यायः | 


प्रथमः पादः 
अथातो ब्रह्मजिज्ञासा ॥१-०१॥ 
जन्माद्यस्य यतः ॥१-०२॥ 
शास्त्रयोनित्त्वात्‌ ॥१-०३॥ 
तचुसमन्वयात्‌ ॥१-०४॥ 
ईक्षतेर्नाशब्दम्‌ ॥१-०५॥ 
गौणश्चेन्नात्मशब्दात्‌ ॥१-०६॥ 
तन्निष्ठस्य मोक्षोपदेशात्‌ ॥१-०७॥ 
हेयवत््वावचनाच्च ॥१-०८॥ 
स्वाप्ययात्‌ ॥१-०९॥ 
गतिसामान्यात्‌ ॥१-१०॥ 
श्रुतत्वाच्च ॥१-११॥ 
आनन्दमयोऽभ्यासात्‌ ॥१-१२॥ 
विकारशब्दान्नेतिचेन्न प्राचुर्यात्‌ ॥१-१३॥ 
तद्धेतुव्यपदेशाच्च ॥१-१४॥ 
मान्त्रवर्णिकमेव च गीयते ॥१-१५॥ 
नेतरोऽनुपपत्तेः ॥१-१६॥ 
भेदव्यपदेशाच्च ॥१-१७॥ 
कामाच्च नानुमानापेक्षा ॥१-१८॥ 
अस्मिन्नस्य च तद्योगं शास्ति ॥१-१९॥ 
अन्तस्तद्वर्मोपदेशात्‌ ॥१-२०॥ 
भेदव्यपदेशच्चान्यः ॥१-२१॥ 
आकाशस्तल्लिङ्गात्‌ ॥१-२२॥ 
अत एव प्राणः ॥१-२३॥ 

ज्योतिश्वरणाभिधानात्‌ ॥१-२४॥ 
छन्दोऽभिधानान्नेतिचेन्न तथाचेतोऽर्पणनिगदात्तथा 
हि दर्शनम्‌ ॥१-२५॥ 
भूतादिपादव्यपदेशोपपत्तेश्वैवम्‌ ॥१-२६॥ 
उपदेशभेदान्नेतिचेन्नोभयस्मिन्नप्यविरोधात्‌ ॥१-२७॥ 
प्राणस्तथानुगमात्‌ ॥१-२८॥ 
नवक्ुरात्मोपदेशादिति चेदध्यात्मसम्बन्धभूमा 
ह्यस्मिन्‌ ॥१-२९॥ 
शास्त्रदष्ट्या तूपदेशो वामदेववत्‌ ॥१-३०॥ 
जीवमुख्य प्राणलिङ्गान्नेति 


चेन्नोपासात्रैविध्यादाश्रिततत्वादिह तद्योगात्‌ ॥१-३१॥ 


इति श्रीमत्कृष्णद्वैपायन कृत ब्रह्मसूत्रेषु प्रथमाध्यायस्य प्रथमः पादः समासतः ॥ 


सर्वत्र प्रसिद्धोपदेशात्‌ ॥२-०१॥ 
विवक्षितगुणोपपत्तेश्ध ॥२-०२॥ 
अनुपपत्तेस्तु न शारीरः ॥२-०३॥ 
कर्मकर्तृव्यपदेशाच्च ॥२-०४॥ 
शब्दविशेषात्‌ ॥२-०५॥ 
स्मृतेश्च ॥२-०६॥ 
अर्भकौकस्त्वात्‌ तद्व्यपदेशाच्च नेति 
चेन्न निचाय्यत्वादेवं व्योमवच्च ॥२-०७॥ 
सम्भोगप्रासिरिति चेन्नवैशेष्यात्‌ ॥२-०८॥ 
अत्ता चराचरग्रहणात्‌ ॥२-०९॥ 
प्रकरणाच्च ॥२-१०॥ 
गुहां प्रविष्टावात्मानौ हि तद्दर्शनात्‌ ॥२-११॥ 
विशेषणाच्च ॥२-१२॥ 
अन्तर उपपत्तेः ॥२-१३॥ 

स्थानादिव्यपदेशाच्च ॥२-१४॥ 
सुखविशिष्टाभिधानादेव च ॥२-१५॥ 
श्रुतोपनिषत्कगत्यभिधानाच्च ॥२-१६॥ 
अनवस्थितेरसम्भवाच्च नेतरः ॥२-१७॥ 
अन्तर्याम्यधिदैवादिषु तद्वर्मव्यपदेशात्‌ ॥२-१८॥ 
न च स्मार्तमतद्धर्माभिपालात्‌ ॥२-१९॥ 
शारीरश्चोभयेऽपि हि भेदेनैनमधीयते ॥२-२०॥ 
अदृश्यत्वादिगुणको धर्मोक्तेः ॥२-२१॥ 
विशेषणभेदव्यपदेशाभ्यां च नेतरौ ॥२-२२॥ 
रूपोपन्यासाच्च ॥२-२३॥ 
वैश्वानरः साधारणशब्दविशेषात्‌ ॥२-२४॥ 
स्मर्यमाणमनुमानं स्यादिति ॥२-२५॥ 


शब्दादिभ्योऽन्तः प्रतिष्ठानान्नेति चेन्न तथा 
दृष्ट्युपदेशाद्सम्भवात्‌ पुरुषविधमपि चैनमधीयते॥२-२६॥ 


अत एव न देवता भूतं च ॥२-२७॥ 
साक्षादप्यविरोधं जैमिनिः ॥२-२८॥ 
अभिव्यक्तेरित्याश्मरथ्यः ॥२-२९॥ 
अनुस्मृतेर्बादरिः ॥२-३०॥ 
संपत्तेरिति जैमिनिस्तथा हि दर्शयति ॥२-३१॥ 
आमनन्ति चैनमस्मिन्‌ ॥२-३२॥ 


इति श्रीमत्कृष्णद्वैपायन कृत ब्रह्मसूत्रेषु प्रथमाध्यायस्य द्वितीयः पादः समासतः ॥ 


युभ्वाद्यायतनं स्वशब्दात्‌ ॥३-०१॥ 
मुक्तोपसृप्यव्यपदेशात्‌ ॥३-०२॥ 
नानुमानमतच्छब्दात्‌ ॥३-०३॥ 
प्राणभृच्च ॥३-०४॥ 
भेदव्यपदेशात्‌ ॥३-०५॥ 

प्रकरणात्‌ ॥३-०६॥ 
स्थित्यदनाभ्यां च ॥३-०७॥ 
भूमा सम्प्रसादादध्युपदेशात्‌ ॥३-०८॥ 
धर्मौपपत्तेश्च ॥३-०९॥ 
अक्षरमम्बरान्तधृतेः ॥३-१०॥ 
सा च प्रशासनात्‌ ॥३-११॥ 
अन्यभावव्यावृत्तेश्च ॥३-१२॥ 
ईक्षतिकर्मव्यपदेशात्‌ सः ॥३-१३॥ 
दहर उत्तरेभ्यः ॥३-१४॥ 
गतिशब्दाभ्यां तथा हि ce fast च ॥३-१५॥ 
धृतेश्च महिम्नोऽस्यास्मिन्नुपलब्धैः ॥३-१६॥ 
प्रसिद्धेश्व ॥३-१७॥ 
इतरपरामर्शात्‌ स इति चेन्नासम्भवात्‌ ॥३-१८॥ 
उत्तराच्चेदाविभ्ूतस्वरूपस्तु ॥३-१९॥ 
अन्यार्थश्च परामर्शः ॥३-२०॥ 
अल्पश्रुतेरिति चेत्तदुक्तम्‌ ॥३-२१॥ 
अनुकृतेस्तस्य च ॥३-२२॥ 
अपि स्मर्यते ॥३-२३॥ 
शब्दादेव प्रमितः ॥३-२४॥ 
हृद्यपेक्षया तु मनुष्याधिकारत्वात्‌ ॥३-२५॥ 
तदुपर्यपि बादरायणः सम्भवात्‌ ॥३-२६॥ 


विरोधः कर्मणीति चेन्नानेकप्रतिपततेर्दर्शनात्‌ ॥३-२७॥ 
शब्द इति चेन्नातः प्रभवात्‌ प्रत्यक्षानुमानाभ्याम्‌॥३-२८॥ 


अत एव च नित्यत्वम्‌ ॥३-२९॥ 
समान नामरूप त्वाच्चावृत्तावप्यविरोधो 
दर्शनात्स्मृतेश्च ॥३-३०॥ 
मध्वादिष्वसम्भवादनधिकारं जैमिनिः ॥३-३१॥ 

ज्योतिषि भावाच्च ॥३-३२॥ 
भावं तु बादरायणोऽस्ति हि ॥३-३३॥ 
शुगस्य तदनादरश्रवणात्‌ तदाद्रवणात्‌ सूच्यते हि॥३-३४॥ 
क्षत्रियत्वगतेश्चोत्तरत्र चैत्ररथेन लिङ्गात्‌ ॥३-३५॥ 
संस्कारपरामरशात्‌ तदभावाभिलापाच्च ॥३-३६॥ 
तदभावनिर्धारणे च प्रवृत्तेः ॥३-३७॥ 
श्रवणाध्ययनार्थेप्रतिषेधात्‌ स्मृतेश्च ॥३-३८॥ 
कम्पनात्‌ ॥३-३९॥ 
ज्योतिर्दर्शनात्‌ ॥३-४०॥ 
आकाशोऽर्थान्तरत्वादिव्यपदेशात्‌ ॥३-४१॥ 
सुषुस्युत्क्रान्त्योर्भदेन ॥३-४२॥ 
पत्यादिशब्देभ्यः ॥३-४३॥ 


इति श्रीमत्कृष्णद्वैपायन कृत ब्रह्मसूत्रेषु प्रथमाध्यायस्य तृतीयः पादः समाप्तः ॥ 


आनुमानिकमप्येकेषामिति चेन्न 
शरीररूपकविन्यस्तगृहीतेर्दर्शयति च ॥४-०१॥ 
सूक्ष्मं तु तदईत्वात्‌ ॥४-०२॥ 
तदधीनत्वादर्थवत्‌ ॥४-०३॥ 
ज्ञेयत्वावचनाच्च ॥४-०४॥ 
वदतीति चेन्न प्राज्ञो हि ॥४-०५॥ 
प्रकरणात्‌ ॥४-०६॥ 
त्रयाणामेव चैवमुपन्यासः प्रश्नश्च ॥४-०७॥ 
Agard ॥४-०८॥ 
चमसवदविशेषात्‌ ॥४-०९॥ 
ज्योतिरुपक्रमा तथा ह्यधीयत एके ॥४-१०॥ 
कल्पनोपदेशाच्च मध्वादिवदविरोधः ॥४-११॥ 


न सङ्ख्योपसङ्ग्रहादपि नानाभावादतिरेकाच्च ॥४-१२॥ 

प्राणादयो वाक्यशेषात्‌ ॥४-१३॥ 
ज्योतिषैकेषामसत्यन्ने ॥४-१४॥ 
कारणत्वेन चाऽकाशादिषु यथाव्यपदिष्टोक्तेः ॥४-१५॥ 
समाकर्षात्‌ ॥४-१६॥ 
जगद्वाचित्वात्‌ ॥४-१७॥ 
जीवमुख्यप्राणलिङ्गादिति चेत्तद्व्याख्यातम्‌ ॥४-१८॥ 
अन्यार्थं तु जैमिनिः 
प्रश्नव्याख्यानाभ्यामपि चैवमेके ॥४-१९॥ 
वाक्यान्वयात्‌ ॥४-२०॥ 
प्रतिज्ञासिद्धेलिङ्गमाश्मरथ्यः ॥४-२१॥ 
उत्क्रमिष्यत एवम्भावादित्यौदुलोमिः ॥४-२२॥ 
अवस्थितेरिति काशकृत्स्नः ॥४-२३॥ 
प्रकृतिश्च प्रतिज्ञादृष्टान्तानुपरोधात्‌ ॥४-२४॥ 
अभ्निध्योपदेशाच्च ॥४-२५॥ 
साक्षाच्चोभयाम्नानात्‌ ॥४-२६॥ 
आत्मकृतेः परिणामात्‌ ॥४-२७॥ 
योनिश्च हि गीयते ॥४-२८॥ 
एतेन सर्वे व्याख्याता व्याख्याताः ॥४-२९॥ 


इति श्रीमत्कृष्णद्वैपायन कृत ब्रह्मसूत्रेषु प्रथमाध्यायस्य चतुर्थः पादः समासतः ॥ 


॥ इति प्रथमोऽध्यायः ॥ 

॥ अथ द्वितीयोऽध्यायः ॥ 


स्मृत्यनवकाशदोषप्रसङ्ग इति 
चेन्नान्यस्मृत्यनवकाशदोषप्रसङ्गात्‌ ॥१-०१॥ 
इतरेषां चानुपलब्धेः ॥१-०२॥ 
एतेन योगः प्रत्युक्तः ॥१-०३॥ 
न विलक्षणत्वादस्य तथात्वं च शब्दात्‌ ॥१-०४॥ 
दृश्यते तु ॥१-०५॥ 
अभिमानिव्यपदेशस्तु विशेषानुगतिभ्याम्‌ ॥१-०६॥ 
असदिति चेन्न प्रतिषेधमात्रत्वात्‌ ॥१-०७॥ 
अपीतौ तद्वत्प्रसङ्गादसमञ्जसम्‌ ॥१-०८॥ 
न तु दृष्टान्तभावात्‌ ॥१-०९॥ 
स्वपक्षदोषाच्च ॥१-१०॥ 
तकाप्रतिष्ठानादप्यन्यथाऽनुमेयमिति 
देवमप्यनिर्मौक्षप्रसङ्गः ॥१-१९॥ 
एतेन शिष्टाऽपरिग्रहा अपि व्याख्याताः ॥१-१२॥ 
भोक्ऱ्रापत्तेरविभागश्वेत्‌ स्याल्लोकवत्‌ ॥१-१३॥ 
तदनन्यत्वमारम्भणशब्दादिभ्यः ॥१-१४॥ 
भावे चोपलब्धेः ॥१-१५॥ 
सत्वाच्चावरस्य ॥१-१६॥ 
असद्व्यपदेशान्नेति चेन्न धर्मान्तरेण वाक्यशेषात्‌॥१-१७॥ 
युक्तेः शब्दान्तराच्च ॥१-१८॥ 
पटवच्च ॥१-१९॥ 
यथा प्राणादिः ॥१-२०॥ 
इतरव्यपदेशाद्विताकरणादिदोषप्रसक्तिः ॥१-२१॥ 
अधिकं तु भेदनिर्देशात्‌ ॥१-२२॥ 

अश्मादिवच्च तदनुपपत्तिः ॥१-२३॥ 
उपसंहारदर्शनान्नेति चेन्न क्षीरवद्धि ॥१-२४॥ 
देवादिवदपि लोके ॥१-२५॥ 
कृत्स्नप्रसक्तिनिरवयवत्वशब्दकोपो वा ॥१-२६॥ 
श्रुतेस्तु शब्दमूलत्वात्‌ ॥१-२७॥ 
आत्मनि चैवं विचित्राश्च हि ॥१-२८॥ 
स्वपक्षदोषाच्च ॥१-२९॥ 
सर्वोपेता च तद्दर्शनात्‌ ॥१-३०॥ 
विकरणत्वान्नेति चेत्‌ तदुक्तम्‌ ॥१-३१॥ 
न प्रयोजनवत्त्वात्‌ ॥१-३२॥ 
लोकवत्तु लीलाकैवल्यम्‌ ॥१-३३॥ 
वैषम्यनैर्घृण्ये न सापेक्षत्वात्‌ तथा हि दर्शयति ॥१-३४॥ 
कर्माविभागादिति चेन्नानादित्वात्‌ ॥१-३५॥ 
उपपद्यते चाप्युपलभ्यते च ॥१-३६॥ 
सर्वधर्मोपपत्तेश्च ॥१-३७॥ 


इति श्रीमत्कृष्णद्वैपायन कृत ब्रह्मसूत्रेषु द्वितीयाध्यायस्य प्रथमः पादः समासतः ॥ 


रचनानुपपत्तेश्च नानुमानम्‌ ॥२-०१॥ 
प्रवृत्तेश्च ॥२-०२॥ 
पयोऽम्बुवच्चेत्‌ तत्रापि ॥२-०३॥ 
व्यतिरेकानवस्थितेश्वानपेक्षत्वात्‌ ॥२-०४॥ 
अन्यत्राभावाच्च न तृणादिवत्‌ ॥२-०५॥ 
अभ्युपगमेऽप्यर्थाभावात्‌ ॥२-०६॥ 
पुरुषाश्मवदिति चेत्‌ तथापि ॥२-०७॥ 
अङ्गित्वानुपपत्तेः ॥२-०८॥ 
अन्यथाऽनुमितौ च ज्ञशक्तिवियोगात्‌ ॥२-०९॥ 
विप्रतिषेधाच्चासमञ्जसम्‌ ॥२-१०॥ 

महत्दीर्घवद्‌ वा हस्वपरिमण्डलाभ्याम्‌ ॥२-११॥ 
उभयथाऽपि न कर्मातस्तदभावः ॥२-१२॥ 
समवायाभ्युपगमाच्च साम्यादनवस्थितेः ॥२-१३॥ 
नित्यमेव च भावात्‌ ॥२-१४॥ 
रूपादिमत्वाच्च विपर्ययो दर्शनात्‌ ॥२-१५॥ 
उभयथा च दोषात्‌ ॥२-१६॥ 
अपरिग्रहाच्चात्यन्तमनपेक्षा ॥२-१७॥ 
समुदाय उभयहेतुकेऽपि तददप्रासिः ॥२-१८॥ 
इतरेतरप्रत्ययत्वादिति चेन्नोत्पत्तिमात्रनिमित्तत्वात्‌ ॥२-१९॥ 
उत्तरोत्पादे च पूर्वनिरोधात्‌ ॥२-२०॥ 
असति प्रतिज्ञोपरोधो यौगपद्यमन्यथा ॥२-२१॥ 
प्रतिसङ्ख्याप्रतिसङ्ख्यानिरोधाप्रासिरविच्छेदात्‌ ॥२-२२॥ 
उभयथा च दोषात्‌ ॥२-२३॥ 
आकाशे चाविशेषात्‌ ॥२-२४॥ 
अनुस्मृतेश्च ॥२-२५॥ 
नासतोऽदृष्टत्वात्‌ ॥२-२६॥ 
उदासीनानामपि चैवं सिद्धिः ॥२-२७॥ 
नाभाव उपलब्धेः ॥२-२८॥ 
वैधर्म्याच्च न स्वप्नादिवत्‌ ॥२-२९॥ 
न भावोऽनुपलब्धेः ॥२-३०॥ 
क्षणिकत्वाच्च ॥२-३१॥ 
सर्वथाऽनुपपत्तेश्च ॥२-३२॥ 
नैकस्मिन्नसम्भवात्‌ ॥२-३३॥ 
एवञ्चाऽत्माकात्स्न््य॑म्‌ ॥२-३४॥ 
नच पर्यायादप्यविरोधो विकारादिभ्यः ॥२-३५॥ 
अन्त्यावस्थितेश्वोभयनित्यत्वादविशेषात्‌ ॥२-३६॥ 
पत्युरसामञ्जस्यात्‌ ॥२-३७॥ 

सम्बन्धानुपपत्तेश्व ॥२-३८॥ 
अधिष्ठानानुपपत्तेश्व ॥२-३९॥ 
करणवच्चेन्न भोगादिभ्यः ॥२-४०॥ 
अन्तवत्वमसर्वज्ञता वा ॥२-४१९॥ 
उत्पत््यसम्भवात्‌ ॥२-४२॥ 
न च कतुः करणम्‌ ॥२-४३॥ 
विज्ञानादिभावे वा तदप्रतिषेधः ॥२-४४॥ 
विप्रतिषेधाच्च ॥२-४५॥ 


इति श्रीमत्कृष्णद्वैपायन कृत ब्रह्मसूत्रेषु द्वितीयाध्यायस्य द्वितीयः पादः समाप्तः ॥ 


न वियदश्रुतेः ॥३-०१॥ 
अस्ति तु ॥३-०२॥ 
गौण्यसम्भवात्‌ ॥३-०३॥ 
शब्दाच्च ॥३-०४॥ 
स्याच्चैकस्य ब्रह्मशब्दवत्‌ ॥३-०५॥ 
प्रतिज्ञाहानिरव्यतिरेकाच्छब्देभ्यः ॥३-०६॥ 
यावद्विकारं तु विभागो लोकवत्‌ ॥३-०७॥ 
एतेन मातरिश्वा व्याख्यातः ॥३-०८॥ 
असम्भवस्तु सतोऽनुपपत्तेः ॥३-०९॥ 
तेजोऽतस्तथा ह्याह ॥३-१०॥ 
आपः ॥३-१९॥ 
पृथिव्यधिकाररूपशब्दान्तरादिभ्यः ॥३-१२॥ 
तदभिध्यानादेव तु तल्लिइगात्‌ सः ॥३-१३॥ 
विपर्ययेण तु क्रमोऽत उपपद्यते च ॥३-१४॥ 
अन्तरा विज्ञानमनसी क्रमेण 
तल्लिङ्गादिति चेन्नाविशेषात्‌ ॥३-१५॥ 
चराचरव्यपाश्रयस्तु स्यात्‌ 

तद्व्यपदेशो भाक्तस्तद्धावभावित्वात्‌ ॥३-१६॥ 
नात्माशश्रुतेर्नित्यत्वाच्च ताभ्यः ॥३-१७॥ 
atsa एव ॥३-१८॥ 
उत्क्रान्तिगत्यागतीनाम्‌ ॥३-१९॥ 
स्वात्मना चोत्तरयोः ॥३-२०॥ 
नाणुरच्छुतेरिति चेन्नेतराधिकारात्‌ ॥३-२१॥ 
स्वशब्दोन्मानाभ्यां च ॥३-२२॥ 
अविरोधश्चन्दनवत्‌ ॥३-२३॥ 
अवस्थितिवैशेष्यादिति चेन्नाभ्युपगमाद्वृद्धि हि ॥३-२४॥ 
गुणाद्‌ वाऽऽलोकवत्‌ ॥३-२५॥ 
व्यतिरेको गन्धवत्‌ तथा च दर्शयति ॥३-२६॥ 
पृथगुपदेशात्‌ ॥३-२७॥ 
तद्रुणसारत्वात्तु तद्व्यपदेशः प्राज्ञवत्‌ ॥३-२८॥ 
यावदात्मभावित्वाच्च न दोषस्तद्दर्शनात्‌ ॥३-२९॥ 
पुंस्त्वादिवतत्वस्य सतोऽभिव्यक्तियोगात्‌ ॥३-३०॥ 
नित्योपलब्ध्यनुपलब्धि प्रसङ्गोऽन्यतर 
नियमो वाऽन्यथा ॥३-३१॥ 
कर्ता शास्त्रार्थवत्वात्‌ ॥३-३२॥ 
विहारोपदेशात्‌ ॥३-३३॥ 
उपादानात्‌ ॥३-३४॥ 
व्यपदेशाच्च क्रियायां न चेन्निर्देशविपर्ययः ॥३-३५॥ 
उपलब्धिवदनियमः ॥३-३६॥ 
शक्तिविपर्ययात्‌ ॥३-३७॥ 
समाध्यभावाछ ॥३-३८॥ 
यथा च तक्षोभयथा ॥३-३९॥ 
परात्तु तच्छूतेः ॥३-४०॥ 


कृतप्रयत्रापेक्षस्तु विहितप्रतिषेद्वावैयर्थ्यादिभ्यः ॥३-४१॥ 

अंशो नानाव्यपदेशादन्यथा चापि 
दाशकितवादित्वमधीयत एके ॥३-४२॥ 

मन्त्रवर्णात्‌ ॥३-४३॥ 
अपि स्मर्यते ॥३-४४॥ 
प्रकाशादिवन्नैवं परः ॥३-४५॥ 
स्मरन्ति च ॥३-४६॥ 
अनुज्ञापरिहारौ देहसम्बन्धाज्ज्योतिरादिवत्‌ ॥३-४७॥ 
असन्ततेश्वाव्यतिकरः ॥३-४८॥ 
आभास एव च ॥३-४९॥ 
अदृष्टानियमात्‌ ॥३-५०॥ 
अभिसन्ध्यादिष्वपि चैवम्‌ ॥३-५१॥ 
प्रदेशादिति चेन्नान्तर्भावात्‌ ॥३-५२॥ 


इति श्रीमत्कृष्णद्वैपायन कृत ब्रह्मसूत्रेषु द्वितीयाध्यायस्य तृतीयः पादः समाप्तः ॥ 


तथा प्राणाः ॥४-०१॥ 
गौण्यसम्भवात्‌ ॥४-०२॥ 
प्रतिज्ञानुपरोधाच्च ॥४-०३॥ 
तत्प्राक्छहुतेश्च ॥४-०४॥ 
तत्पूर्वकत्वाद्‌ वाचः ॥४-०५॥ 
सस गतेर्विशेषितत्वाच्च ॥४-०६॥ 
हस्तादयस्तु स्थितेऽतो नैवम्‌ ॥४-०७॥ 
अणवश्च ॥४-०८॥ 
श्रेष्ठश्व ॥४-०९॥ 
न वायुक्रिये पृथगुपदेशात्‌ ॥४-१०॥ 
चक्षुरादिवत्तु तत्सहशिष्ट्यादिभ्यः ॥४-११॥ 
अकरणत्वाच्च न दोषस्तथा हि दर्शयति ॥४-१२॥ 
पञ्चवृत्तिर्मनोवद्‌ व्यपदिश्यते ॥४-१३॥ 

अणुश्च ॥४-१४॥ 
ज्योतिरादययधिष्ठानं तु तदामननात्‌ ॥४-१५॥ 
प्राणवता शब्दात्‌ ॥४-१६॥ 
तस्य च नित्यत्वात्‌ ॥४-१७॥ 
त इन्द्रियाणि तद्व्यपदेशादन्यत्र श्रेष्ठात्‌ ॥४-१८॥ 
भेदश्रुतेः ॥४-१९॥ 
वैलक्षण्याच्च ॥४-२०॥ 
संज्ञामूर्तिक्लृसिस्तु त्रिवृत्कुर्वत उपदेशात्‌ ॥४-२१॥ 
मांसादि भौमं यथाशब्दमितरयोश्च ॥४-२२॥ 
वैष्यात्तु तद्वादस्तद्वादः ॥४-२३॥ 


इति श्रीमत्कृष्णद्वैपायन कृत ब्रह्मसूत्रेषु द्वितीयाध्यायस्य चतुर्थः पादः समासः ॥ 


॥ इति द्वितीयोऽध्यायः ॥ 

॥ अथ तृतीयोऽध्यायः ॥ 


तदन्तरप्रतिपत्तौ रंहति सम्परिष्वक्तः 
प्रश्न निरूपणाभ्याम्‌ ॥१-०१॥ 
त्रयात्मकत्वात्तु भूयस्त्वात्‌ ॥१-०२॥ 
प्राणगतेश्च ॥१-०३॥ 
अग्न्यादिगतिश्रुतेरिति चेन्न भाक्तत्वात्‌ ॥१-०४॥ 
प्रथमेऽश्रवणादिति चेन्न ता एव gà: ॥१-०५॥ 
अश्रुतत्वादिति चेन्नेष्टादिकारिणां प्रतीतेः ॥१-०६॥ 
भाक्तं वाऽनात्मवित्त्वात्‌ तथा हि दर्शयति ॥१-०७॥ 
कृतात्ययेऽनुशयवान्‌ ्ष्टस्मृतिभ्यां ॥१-०८॥ 
यथेतमनेवं च ॥१-०९॥ 
चरणादिति चेन्न तदुपल्रक्षणार्थेति कार्ष्णाजिनिः ॥१-१०॥ 
आनर्थक्यमिति चेन्न तदपेक्षत्वात्‌ ॥१-११॥ 
सुकृतदुष्कृते एवेति तु बादरिः ॥१-१२॥ 
अनिष्टादिकारिणामपि च श्रुतम्‌ ॥१-१३॥ 
संयमने त्वनुभूयेतरेषामारोहावरोहौ तद्रतिदर्शनात्‌ ॥१-१४॥ 
स्मरन्ति च ॥१-१५॥ 
अपि सप्त ॥१-१६ II 
तत्रापि च तद्व्यापारादविरोधः ॥१-१७॥ 
विद्याकर्मणोरिति तु प्रकृतत्वात्‌ ॥१-१८॥ 
न तृतीये तथोपलब्धेः ॥१-१९॥ 
स्मर्यतेऽपि च लोके ॥१-२०॥ 
दर्शनाच्च ॥१-२१॥ 
तृतीये शब्दावरोधः संशोकजस्य ॥१-२१॥ 
तत्साभाव्यापत्तिरुपपत्तेः ॥१-२२॥ 
नातिचिरेण विशेषात्‌ ॥१-२३॥ 

अन्याथिष्ठते पूर्ववदभिलापात्‌ ॥१-२४॥ 
अशुद्धमिति चेन्न शब्दात्‌ ॥१-२५॥ 
रेतः सिग्योगोऽथ ॥१-२६॥ 
योनेः शरीरम्‌ ॥१-२७॥ 


इति श्रीमत्कृष्णद्वैपायन कृत ब्रह्मसूत्रेषु तृतीयाध्यायस्य प्रथमः पादः समासतः ॥ 


सन्ध्ये सृष्टिराह हि ॥२-०१॥ 
निर्मातारं चैके पुत्रादयश्च ॥२-०२॥ 
मायामात्रं तु कात्स्नर्येनानभिव्यक्तस्वरूपत्वात्‌ ॥२-०३॥ 
सूचकश्च हि श्रुतेराचक्षते च तद्विदः ॥२-०४॥ 
पराभिध्यानात्तु तिरोहितं ततो ह्यस्य बन्धविपर्ययौ ॥२-०५॥ 
देहयोगाद्‌ वासोऽपि ॥२-०६॥ 
तदभावो नाडीषु तच्छूतेरात्मनि ह ॥२-०७॥ 
अतः प्रबोधोऽस्मात्‌ ॥२-०८॥ 
स एव च कर्मानुस्मृतिशब्दविधिभ्यः ॥२-०९॥ 
मुग्धेऽर्धसंपत्तिः परिशेषात्‌ ॥२-१०॥ 
न स्थानतोऽपि परस्योभयलिङ्गं सर्वत्र हि ॥२-१९॥ 
न भेदादिति चेन्न प्रत्येकमतद्वचनात्‌ ॥२-१२॥ 
अपि चैवमेके ॥२-१३॥ 
अरूपवदेव हि तत्प्रधानत्वात्‌ ॥२-१४॥ 
प्रकाशवच्चावैयर्थ्यम्‌ ॥२-१५॥ 
आह च तन्मात्रम्‌ ॥२-१६॥ 
दर्शयति चाथो अपि स्मर्यते ॥२-१७॥ 
अत एव चोपमा सूर्यकादिवत्‌ ॥२-१८॥ 
अम्बुवदग्रहणातु न तथात्वम्‌ ॥२-१९॥ 
वृद्धिह्तासभाक्त्वमन्तर्भावादुभयसामञ्जस्यादेवम्‌ ॥२-२०॥ 
दर्शनाच्च ॥२-२१॥ 

प्रकृतैतावत्त्वं हि प्रतिषेधति ततो ब्रवीति च भूयः ॥२-२२॥ 


तदव्यक्तमाह हि ॥२-२३॥ 
अपि संराधने प्रत्यक्षानुमानाभ्याम्‌ ॥२-२४॥ 
प्रकाशवच्चावैशेष्यं ॥२-२५॥ 
प्रकाशश्च कर्मण्यभ्यासात्‌ ॥२-२६॥ 
अतोऽनन्तेन तथा हि लिङ्गम्‌ ॥२-२७॥ 
उभयव्यपदेशात्त्वहिकुण्डलवत्‌ ॥२-२८॥ 
प्रकाशाश्रयवद्‌ वा तेजस्त्वात्‌ ॥२-२९॥ 
पूर्ववद्‌ वा ॥२-३०॥ 
प्रतिषेधाच्च ॥२-३१॥ 
परमतः सेतून्मानसम्बन्धभेदव्यपदेशेभ्यः ॥२-३२॥ 
दर्शनात्तु ॥२-३३॥ 
बुद्ध्यर्थः पादवत्‌ ॥२-३४॥ 
स्थानविशेषात्‌ प्रकाशादिवत्‌ ॥२-३५॥ 
उपपत्तेश्च ॥२-३६॥ 
तथाऽन्यत्‌ प्रतिषेधात्‌ ॥२-३७॥ 
अनेन सर्वगतत्वमायामयशब्दादिभ्यः ॥२-३८॥ 
फलमत उपपत्तेः ॥२-३९॥ 
श्रुतत्वाच्च ॥२-४०॥ 
धर्म जैमिनिरत एव ॥२-४१॥ 
पूर्व तु बादरायणो हेतुव्यपदेशात्‌ ॥२-४२॥ 


इति श्रीमत्कृष्णद्वैपायन कृत ब्रह्मसूत्रेषु तृतीयाध्यायस्य द्वितीयः पादः समाप्तः ॥ 


सर्ववेदान्तप्रत्ययं चोदनाद्यविशेषात्‌ ॥३-०९॥ 
भेदान्नेति चेदेकस्यामपि ॥३-०२॥ 
स्वाध्यायस्य तथात्वेन हि समाचारेऽधिकाराच्च ॥३-०३॥ 
सलिल्रवच्च तन्नियमः ॥३-०४॥ 

दर्शयति च ॥३-०५॥ 
उपसंहारोऽर्थाभेदाद्‌ विधिशेषवत्‌ समाने च ॥३-०६॥ 
अन्यथात्वं शब्दादिति चेन्नाविशेषात्‌ ॥३-०७॥ 
न वा प्रकरणभेदात्‌ परोवरीयस्त्वादिवत्‌ ॥३-०८॥ 
संज्ञातश्वेत्‌ तदुक्तमस्ति तु तदपि ॥३-०९॥ 
प्रापेश्व समञ्जसम्‌ ॥३-१०॥ 
सर्वाभेदादन्यत्रेमे ॥३-११॥ 
आनन्दादयः प्रधानस्य ॥३-१२॥ 
प्रियशिरस्त्वाद्यप्रासिरुपचयापचयौ हि भेदे ॥३-१३॥ 
इतरे त्वर्थसामान्यात्‌ ॥३-१४॥ 
आध्यानाय प्रयोजनाभावात्‌ ॥३-१५॥ 
आत्मशब्दाच्च ॥३-१६॥ 
आत्मगृहीतिरितरवदुत्तरात्‌ ॥३-१७॥ 
अन्वयादिति चेत्‌ स्यादवधारणात्‌ ॥३-१८॥ 
कार्याख्यानादपूर्वम्‌ ॥३-१९॥ 
समान एवञ्चाभेदात्‌ ॥३-२०॥ 
सम्बन्धादेवमन्यत्रापि ॥३-२१॥ 
न वा विशेषात्‌ ॥३-२२॥ 
दर्शयति च ॥३-२३॥ 
सम्भूतिय्युव्यास्यपि चातः ॥३-२४॥ 
पुरुषविद्यायामपि चेतरेषामनाम्नानात्‌ ॥३-२५॥ 
वेधायर्थभेदात्‌ ॥३-२६॥ 
हानौ तूपायनशब्दशेषत्वात्‌ कुशाच्छन्द 
स्तुत्युपगानवत्‌ तदुक्तम्‌ ॥३-२७॥ 
साम्पराये तर्तव्याभावात्‌ तथा ह्यन्ये ॥३-२८॥ 
छन्दत उभयाविरोधात्‌ ॥३-२९॥ 
गतेरर्थवतत्वमुभयथाऽन्यथा हि विरोधः ॥३-३०॥ 

उपपन्नस्तल्लक्षणार्थोपलब्धेर्लोकवत्‌ ॥३-३१॥ 
अनियमः सर्वेषामविरोधाच्छब्दानुमानाभ्याम्‌ ॥३-३२॥ 
यावदधिकारमवस्थितिराधिकारिकाणाम्‌ ॥३-३३॥ 
अक्षरधियां त्वविरोधः 
सामान्यतद्भावाभ्यामौपसदवत्‌ तदुक्तम्‌ ॥३-३४॥ 
इयदामननात्‌ ॥३-३५॥ 
अन्तरा भूतग्रामवदिति चेत्‌ तदुक्तम्‌ ॥३-३६॥ 
अन्यथा भेदानुपपत्तिरिति चेन्नोपदेशवत्‌ ॥३-३७॥ 
व्यतिहारो विशिंषन्ति हीतरव्रत्‌ ॥३-३८॥ 
सैव हि सत्यादयः ॥३-३९॥ 
कामादितरत्र तत्र चाऽयतनादिभ्यः ॥३-४०॥ 
आदरादलोपः ॥३-४१९॥ 
उपस्थितेस्तद्दचनात्‌ ॥३-४२॥ 
तन्तनिर्धारणार्थनियमस्तददृष्टेः पृथग्ध्य 
प्रतिबन्धः फलम्‌ ॥३-४३॥ 
प्रदानवदेव तदुक्तम्‌ ॥३-४४॥ 
लिङ्गभूयस्त्वात्‌ तद्धि बलीयस्तदपि ॥३-४५॥ 
पूर्वविकल्पः प्रकरणात्‌ स्यात्‌ क्रियामानसवत्‌ ॥३-४६॥ 
अतिदेशाच्च ॥३-४७॥ 
विद्यैव तु निर्धारणात्‌ ॥३-४८॥ 
दर्शनाच्च ॥३-४९॥ 
श्रुत्यादिबलीयस्त्वाच्च न बाधः ॥३-५०॥ 
अनुबन्धादिभ्यः ॥३-५१॥ 
प्रज्ान्तरपृथक्त्ववद्‌ दृष्टिश्च तदुक्तम्‌ ॥३-५२॥ 


न सामान्यादप्युपलब्धेमृत्युवन्नहि लोकापत्तिः ॥३-५३॥ 
परेण च शब्दस्य ताद्विध्यं भूयस्त्वातत्वनुबन्धः ॥३-५४॥ 
एक आत्मनः शरीरे भावात्‌ ॥३-५५॥ 

व्यतिरेकस्तद्भावभावित्वान्न तूपलब्धिवत्‌ ॥३-५६॥ 
अङ्गावबद्धास्तु न शाखासु हि प्रतिवेदम्‌ ॥३-५७॥ 

मन्त्रादिवद्‌ वाऽविरोधः ॥३-५८॥ 
भूम्नः क्रतुवज्ज्यायस्त्वं तथा च दर्शयति ॥३-५९॥ 
नाना शब्दादिभेदात्‌ ॥३-६०॥ 
विकल्पो विशिष्टफलत्वात्‌ ॥३-६१॥ 
काम्यास्तु यथाकामं समुच्चीयेरन्‌ 
न वा पूर्वहेत्वभावात्‌ ॥३-६२॥ 
अङ्गेषु यथाऽऽश्रयभावः ॥३-६३॥ 
शिष्टेश्च ॥३-६४॥ 
समाहारात्‌ ॥३-६५॥ 
गुणसाधारण्यश्रुतेश्च ॥३-६६॥ 
न वाऽतत्सहभावाश्रुतेः ॥३-६७॥ 
दर्शनाच्च ॥३-६८॥ 


इति श्रीमत्कृष्णद्वैपायन कृत ब्रह्मसूत्रेषु तृतीयाध्यायस्य तृतीयः पादः समाप्तः ॥ 


पुरुषार्थोऽतः शब्दादिति बादरायणः ॥४-०९॥ 
शेषत्वात्‌ पुरुषार्थवादो यथाऽन्येष्विति जैमिनिः ॥४-०२॥ 
आचारदर्शनात्‌ ॥४-०३॥ 
तच्छूतेः ॥४-०४॥ 
समन्वारम्भणात्‌ ॥४-०५॥ 
तद्वतो विधानात्‌ ॥४-०६॥ 
नियमाच्च ॥४-०७॥ 
अधिकोपदेशात्तु बादरायणस्यैवं तद्दर्शनात्‌ ॥४-०८॥ 
तुल्यं तु दर्शनम्‌ ॥४-०९॥ 
असार्वत्रिकी ॥४-१०॥ 
विभागः शतवत्‌ ॥४-११॥ 

अध्ययनमात्रवतः ॥४-१२॥ 
नाविशेषात्‌ ॥४-१३॥ 
स्तुतयेऽनुमतिर्वा ॥४-१४॥ 
कामकारेण चैके ॥४-१५॥ 
उपमर्द च ॥४-१६॥ 
ऊर्ध्वरेतस्सु च शब्दे हि ॥४-१७॥ 
परामर्श जैमिनिरचोदना चापवदिति हि ॥४-१८॥ 
अनुष्ठेयं बादरायणः साम्यश्रुतेः ॥४-१९॥ 
विधिर्वा धारणवत्‌ ॥४-२०॥ 
स्तुतिमात्रमुपादानादिति चेन्नापूर्वत्वात्‌ ॥४-२१॥ 
भावशब्दाच्च ॥४-२२॥ 
पारिप्लवार्था इति चेन्न विशेषितत्वात्‌ ॥४-२३॥ 
तथा चैकवाक्योपबन्धात्‌ ॥४-२४॥ 
अत एव चाग्नीन्धनायनपेक्षा ॥४-२५॥ 
सर्वापेक्षा च यज्ञादिश्रुतेः अश्ववत्‌ ॥४-२६॥ 
शमदमायुपेतः स्यात्‌ तथाऽपि तु 
तद्विधेस्तदङ्गतया तेषामवश्यानुष्ठेयत्वात्‌ ॥४-२७॥ 
सर्वान्नानुमतिश्च प्राणात्यये तद्दर्शनात्‌ ॥४-२८॥ 
अबाधाच्च ॥४-२९॥ 
अपि स्मर्यते ॥४-३०॥ 
शब्दश्वातोऽकामकारे ॥४-३१॥ 
विहितत्वाच्चाऽश्रमकर्मापि ॥४-३२॥ 
सहकारित्वेन च ॥४-३३॥ 
सर्वथाऽपि तु त एवोभयलिङ्गात्‌ ॥४-३४॥ 
अनभिभवं च दर्शयति ॥४-३५॥ 
अन्तरा चापि तु TÈ ॥४-३६॥ 
अपि स्मर्यते ॥४-३७॥ 

विशेषणानुग्रह ॥४-३८॥ 
अतस्त्वितरज्ज्यायो लिङ्गाच्च ॥४-३९॥ 
तद्भूतस्य तु तद्भावो जैमिनेरपि 
नियमातद्रूपाभावेभ्यः ॥४-४०॥ 
नचाधिकारिकमपि पतनानुमानात्‌ तदयोगात्‌ ॥४-४१॥ 
उपपूर्वमपीत्येके भावशमनवत्‌ तदुक्तम्‌ ॥४-४२॥ 
बहिस्तूभयथापि स्मृतेराचाराच्च ॥४-४३॥ 
स्वामिनः फलश्रुतेरित्यात्रेयः ॥४-४४॥ 
आर्त्विज्यमित्यौडृलोमिस्तस्मै हि परिक्रियते ॥४-४५॥ 
सहकार्यन्तरविधिः पक्षेण तृतीयं 
तद्वतो विध्यादिवत्‌ ॥४-४६॥ 
कृत्स्नभावात्तु गृहिणोपसंहारः ॥४-४७॥ 
मौनवदितरेषामप्युपदेशात्‌ ॥४-४८॥ 
अनाविष्कुर्वन्नन्वयात्‌ ॥४-४९॥ 
ऐहिकमप्रस्तुतप्रतिबन तद्दर्शनात्‌ ॥४-५०॥ 


एवंमुक्तिफलानियमस्तदवस्थावधृतेस्तदवस्थावधृतेः॥४-५१॥ 
इति श्रीमत्कृष्णद्वैपायन कृत ब्रह्मसूत्रेषु तृतीयाध्यायस्य चतुर्थः पादः समासः ॥ 


॥ sit तृतीयोऽध्यायः ॥ 

॥ अथ चतुर्थोऽध्यायः ॥ 


आवृत्तिरसकृदुपदेशात्‌ ॥१-०१॥ 
लिङ्गाच्च ॥१-०२॥ 
आत्मेति तूपगच्छन्ति ग्राहयन्ति च ॥१-०३॥ 
न प्रतीकी न हि सः ॥१-०४॥ 
ब्रह्मटृष्टिरुत्कर्षात्‌ ॥१-०५॥ 
आदित्यादिमतयश्वाइग उपपत्तेः ॥१-०६॥ 
आसीनः सम्भवात्‌ ॥१-०७॥ 
ध्यानाच्च ॥१-०८॥ 
अचलत्वं चापेक्ष्य ॥१-०९॥ 
स्मरन्ति च ॥१-१०॥ 
यत्रैकाग्रता तत्राविशेषात्‌ ॥१-११॥ 
आ प्रयाणात्‌ तत्रापि हि ष्टम्‌ ॥१-१२॥ 
तदधिगम उत्तरपूर्वाघयोरश्लेषविनाशौ तद्व्यपदेशात्‌ ॥१-१३॥ 
इतरस्याप्येवमसंल्लेषः पाते तु ॥१-१४॥ 
अनारब्धकार्ये एव तु पूर्वे तदवधेः ॥१-१५॥ 
अग्निहोत्रादि तु तत्कार्यायैव तद्दर्शनात्‌ ॥१-१६॥ 
अतोऽन्यदपीत्येकेषामुभयोः ॥१-१७॥ 
यदेव विद्ययेति हि ॥१-१८॥ 
भोगेन त्वितरे क्षपयित्वाऽथ सम्पत्स्यते ॥१-१९॥ 


इति श्रीमत्कृष्णद्वैपायन कृत ब्रह्मसूत्रेषु चतुर्थाध्यायस्य प्रथमः पादः समासतः ॥ 


वाइ्ग्मनसि दर्शनाच्छब्दाच्च ॥२-०१॥ 
अत एव च सर्वाण्यनु ॥२-०२॥ 

तन्मनः प्राण उत्तरात्‌ ॥२-०३॥ 
सोऽध्यक्षे तदुपगमादिभ्यः ॥२-०४॥ 

भूतेषु तच्छूतेः ॥२-०५॥ 
नैकस्मिन्‌ दर्शयतो हि ॥२-०६॥ 
समना चासृत्युपक्रमादमृतत्वं चानुपोष्य ॥२-०७॥ 
तदापीतेः संसारव्यपदेशात्‌ ॥२-०८॥ 
सूक्ष्मं प्रमाणतश्च तथोपलब्धेः ॥२-०९॥ 
नोपमर्दैनातः ॥२-१०॥ 
अस्यैव चोपपत्तेरूष्मा ॥२-१९॥ 
प्रतिषेधादिति चेन्न शारीरात्‌ ॥२-१२॥ 
स्पष्टो ह्येकेषाम्‌ ॥२-१३॥ 
स्मर्यते च ॥२-१४॥ 
तानि परे तथा ह्याह ॥२-१५॥ 
अविभागो वचनात्‌ ॥२-१६॥ 
तदोकोऽग्रज्वलनं तत्प्रकाशितद्वारो 
विद्यासामर्थ्यात्‌ तच्छेषगत्यनुस्मृतियोगाच्च 
हार्दानुगृहीताः शताधिकया ॥२-१७॥ 
रश्म्यनुसारी ॥२-१८॥ 
निशि नेति चेन्न सम्बन्धात्‌ 
यावद्देहभावित्वाद्वर्शयति च ॥२-१९॥ 
अतश्चायनेऽपि दक्षिणे ॥२-२०॥ 


योगिनः प्रति च स्मर्येते स्मार्ते चेते ॥२-२१॥ 


इति श्रीमत्कृष्णद्वैपायन कृत ब्रह्मसूत्रेषु चतुर्थाध्यायस्य द्वितीयः पादः समाप्तः ॥ 


अर्चिरादिना तत्प्रथितेः ॥३-०१॥ 
वायुशब्दादविशेषविशेषाभ्याम्‌ ॥३-०२॥ 
तटितोऽधि वरुणः सम्बन्धात्‌ ॥३-०३॥ 
आतिवाहिकास्तल्लिङगात्‌ ॥३-०४॥ 
उभयव्यामोहात्‌ तत्सिद्धेः ॥३-०५॥ 

वैद्युतेनेव ततस्तच्छूतेः 

कार्य बादरिरस्य गत्युपपत्तेः 
विशेषितत्वाच्च 

सामीप्यात्तु तद्व्यपदेशः 

कार्यात्यये तदध्यक्षेण सहातः परमभिधानात्‌ 
स्मृतेश्च 

परं जैमिनिर्मुख्यत्वात्‌ 

दर्शनाच्च 

न च कार्ये प्रतिपतत्यभिसन्धिः 
अप्रतीकालम्बनान्नयतीति 


उभयथा च दोषात्‌ तत्क्रतुश्च 
विशेषं च दर्शयति 


॥३-०६॥ 
॥३-०७॥ 
॥३-०८॥ 
॥३-०९॥ 
॥३-१०॥ 
॥३-१९॥ 
॥३-१२॥ 
॥३-१३॥ 
॥३-१४॥ 


बादरायणः 


॥३-९५॥ 
॥३-९६॥ 


इति श्रीमत्कृष्णद्वैपायन कृत ब्रह्मसूत्रेषु चतुर्थाध्यायस्य तृतीयः पादः समासः ॥ 


सम्पद्याविहाय स्वेन शब्दात्‌ 


मुक्तः प्रतिज्ञानात्‌ 
आत्मा प्रकरणात्‌ 
अविभागेन दृष्तत्वात्‌ 


ब्राह्मेण जैमिनिरुपन्यासादिभ्यः 
चितिमात्रेण तदात्मकत्वादित्यौड़लोमिः 
एवमप्युपन्यासात्‌ पूर्वभावादविरोधं बादरायणः 
सङ्कल्पादेव तु तच्छूतेः 

अत एव चानन्याधिपतिः 

अभावं बादरिराह ह्येवम्‌ 

भावं जैमिनिर्विकल्पाम्नानात्‌ 
द्वादशाहवदुभयविध॑ बादरायणोऽतः 
तन्वभावे सन्ध्यवदुपपत्तेः 

॥४-०१| 
॥४-०२॥ 
॥४-०३॥ 
॥४-०४॥ 
॥४-०५॥ 
॥४-०६॥ 
॥४-०७॥ 
॥४-०८॥ 
॥४-०९॥ 
॥४-१०॥ 
॥४-११॥ 
॥४-१२॥ 
॥४-१३ | 

भावे जाग्रद्वत्‌ 

प्रदीपवदावेशस्तथा हि दर्शयति 
स्वाप्ययसम्पत्योरन्यतरापेक्षमाविष्कृतं हि 
जगद्व्यापारवजं 

प्रकरणादसन्निहितत्त्वाच्च 

प्रत्यक्षोपदेशादिति चेन्नाऽधिकारिकमण्डलस्थोक्तेः 
विकारावर्ति च तथा हि दर्शयति 
स्थितिमाह दर्शयतश्चैवं प्रत्यक्षानुमाने 
भोगमात्रसाम्यलिङ्गाच्च 

अनावृत्तिः शब्दादनावृत्तिः शब्दात्‌ 


॥४-१४॥ 
॥४-१५॥ 
॥४-१६॥ 
॥४-१७॥ 
॥४-१८॥ 
॥४-१९॥ 
॥४-२०॥ 
॥४-२१॥ 
॥४-२२॥ 
॥४-२३॥ 


इति श्रीमत्कृष्णद्वैपायन कृत ब्रह्मसूत्रेषु चतुर्थाध्यायस्य चतुर्थः पादः समासः ॥ 


॥ इति चतुर्थोऽध्यायः ॥ 


॥ इति ब्रह्मसूत्राणि ॥ 

